



સત્યમેવ જયતે

# The Gujarat Government Gazette

## EXTRAORDINARY

PUBLISHED BY AUTHORITY

Vol. LXII ]

FRIDAY, MARCH 26, 2021 / CHAITRA 5, 1943

Separate paging is given to this Part in order that it may be filed as a Separate Compilation.

### PART IV-C

**Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.**

### રાજ્ય ચૂંટણી આયોગ

#### હુકમ

સચિવાલય, ગાંધીનગર, ૨૫ મી માર્ચ, ૨૦૨૧

**ક્રમાંક: રાયઆ/ચટણ/નિરીક્ષક/સ્થા.સ્વ./૧૬૫-પાર્ટ/૦૩૨૦૨૧-ક:** ગાંધીનગર મહાનગરપાલિકાની યોજનાર સામાન્ય ચૂંટણીના સરળ સંચાલન માટે તથા ચૂંટણી નિષ્પક્ષ, મુક્ત અને ન્યાયપૂર્ણ વાતાવરણમાં યોજાય તે માટે ચૂંટણી નિરીક્ષકની નિયુક્તિ અંગેની બાબત રાજ્ય ચૂંટણી આયોગની વિચારણા હેઠળ હતી.

૨. રાજ્ય ચૂંટણી આયોગ, પુખ્ત વિચારણાના અંતે મુંબઈ પ્રોવિન્શિયલ મ્યુનિસિપલ કોર્પોરેશન (ચૂંટણી કરવા બાબતના) નિયમો-૧૯૮૪ના નિયમ-૪ ક(૧) તથા ભારતના સંવિધાનના અનુચ્છેદ ૨૪૩(૫ ક) હેઠળ રાજ્ય ચૂંટણી આયોગને મળેલ અધિકાર અન્વયે **શ્રી કે.એમ.ભિમજીયાણી**, આઈ.એ.એસ., સેટલમેન્ટ કમિશ્નર અને ડાયરેક્ટર ઓફ લેન્ડ રેકર્ડ, ગાંધીનગરને તા.૧૮.૦૪.૨૦૨૧ના રોજ યોજનાર ગાંધીનગર મહાનગરપાલિકાની સામાન્ય ચૂંટણી માટે નિરીક્ષક તરીકે આથી નિયુક્ત કરે છે.

૩. ચૂંટણી નિરીક્ષકશ્રીને જરૂરી સાહિત્ય અને કોવિડ-૧૯ સંબંધિત માર્ગદર્શિકા (એસ.ઓ.પી.) અત્રેથી તેમજ સંબંધિત કલેક્ટરશ્રી/ચૂંટણી અધિકારીશ્રી દ્વારા આપવામાં આવશે.

૪. ચૂંટણી પ્રક્રિયાના સરળ સંચાલન તથા ચૂંટણી નિષ્પક્ષ, મુક્ત અને ન્યાયપૂર્ણ વાતાવરણમાં યોજાય તે માટે ચૂંટણી નિરીક્ષકશ્રીએ મુખ્યત્વે નીચે દર્શાવ્યા મુજબની કામગીરી કરવાની રહેશે.

(૧) ચૂંટણીનું સંચાલન બોમ્બે પ્રોવિન્શિયલ મ્યુનિસિપલ કોર્પોરેશન અધિનિયમ-૧૯૪૮, બોમ્બે પ્રોવિન્શિયલ મ્યુનિસિપલ કોર્પોરેશન (ચૂંટણી કરવા) નિયમ-૧૯૮૪, તથા આ અંગેની વખતો વખતના સુધારા અધિનિયમ/નિયમો અને રાજ્ય ચૂંટણી આયોગની સૂચનાઓ પ્રમાણે થાય તે માટે ચૂંટણીના દરેક તબક્કાની કામગીરીનું નિરીક્ષણ કરશે અને રાજ્ય ચૂંટણી આયોગને પોતાનો અહેવાલ મોકલશે.

- (૨) આદર્શ ચૂંટણી આચાર સંહિતાનો તથા તે અંગેના રાજ્ય ચૂંટણી આયોગના જુદા જુદા પત્રો/પરિપત્રો/હુકમોનો અમલ થાય તે જોશે અને જો અમલ થતો ન હોય તો અમલ થાય તે બાબતે તાકીદે રાજ્ય ચૂંટણી આયોગની સાથે પરામર્શ કરી તાત્કાલિક જરૂરી પગલાં પણ લેશે.
- (૩) મતદાન મથકે તથા મતગણતરી સ્થળે પ્રવેશ કરી શકશે.
- (૪) ઉમેદવારોએ નિભાવવાના ખર્ચના વાઉચર/રજીસ્ટર તપાસી શકશે.
- (૫) ચૂંટણી વીજાણુ મતદાન ચંત્રોથી કરવામાં આવશે, સર્વિસ/ટેન્ડર મતપત્રો તથા લેબલ મતપત્રો વિગેરે છપાવેલ હશે તેની ચકાસણી કરવી, મતપત્રોના માપસાઈઝ, કાગળની ગુણવત્તા તથા પ્રતીકોની ડીઝાઈન/આકૃતિની ચકાસણી કરશે અને રાજ્ય ચૂંટણી આયોગના આદેશો પ્રમાણે ન હોય તો રીપોર્ટ પણ કરશે.
- (૬) ચૂંટણી પ્રક્રિયા દરમિયાન કાયદો અને વ્યવસ્થા જળવાઈ રહે તે માટે તથા જરૂરી પોલીસ બંદોબસ્ત અંગે જિલ્લા મેજિસ્ટ્રેટશ્રી, સંબંધિત પોલીસ અધિક્ષકશ્રી, સંબંધિત અને રાજ્ય ચૂંટણી આયોગ સાથે પરામર્શ કરી જરૂર જણાયે તાત્કાલિક પગલાં પણ લેશે.
- (૭) કોવિડ-૧૯ સંબંધે રાજ્ય ચૂંટણી આયોગની અને આરોગ્ય તેમજ ગૃહ વિભાગની માર્ગદર્શિકા મુજબ ચૂંટણી વ્યવસ્થામાં ગોઠવાયેલ છે કે કેમ તે તપાસશે.
- (૮) વીજાણુ મતદાન ચંત્રોના ઉપયોગ અંગેની તાલીમ સંબંધિત અધિકારીશ્રીઓ/કર્મચારીઓને આપવામાં આવી છે તે તથા મતદારોને/સર્વે પક્ષોને પણ વીજાણુ મતદાન ચંત્રોના ઉપયોગ અંગેની જરૂર જાણકારી આપવામાં આવી છે કે કેમ તેનું પણ નિરીક્ષણ કરશે.
- (૯) મહાનગરપાલિકાની મતદારચાદી મતદાર નોંધણી સુધારા નિયમો મુજબ અદ્યતન કરી માર્ક કોપી યોગ્ય રીતે તૈયાર કરી છે કે કેમ તે અંગે ચૂંટણી અધિકારીઓ/મતદાર નોંધણી અધિકારી સાથે પરામર્શ કરી શકશે.
- (૧૦) ચૂંટણી નિષ્પક્ષ અને મુક્ત રીતે યોજાય તે જોશે અને તેમ કરવા રાજ્ય ચૂંટણી આયોગ સાથે પરામર્શ કરી જરૂરી પગલાં પણ લેશે. મતદાન દુષિત થયું હોય તેવા કિસ્સામાં રાજ્ય ચૂંટણી આયોગને પોતાનો અહેવાલ તાત્કાલિક મોકલશે.
- (૧૧) ચૂંટણી નિરીક્ષકશ્રીએ ઉમેદવારી પત્રોની ચકાસણીના/મતદાનના આગળના/મતદાનના/મતગણતરીના આગળના અને મતગણતરીના દિવસે સંબંધિત જિલ્લાના મુખ્ય મથક પર અચૂક ઉપસ્થિત રહેવાનું રહેશે. આરોગ્ય વિષયક બાબતો પરત્વે અને સોશયલ ડીસ્ટન્સિંગ અને કોવિડ-૧૯ની માર્ગદર્શિકા મુજબ પ્રક્રિયા થાય તે જોવું.
- (૧૨) ચૂંટણીનું પરિણામ જાહેર થયા પછી ત્રણ દિવસમાં સંપૂર્ણ વિગતો/આધારો સાથે ચૂંટણી અધિકારીઓની હેન્ડબુકમાં દર્શાવ્યા મુજબનો નિયત નમૂનામાં પોતાનો અહેવાલ રાજ્ય ચૂંટણી આયોગને મોકલશે.
- (૧૩) ચૂંટણી નિરીક્ષકશ્રીએ મતદાનના દિવસ સુધીનો પ્રથમ અહેવાલ અને મત ગણતરીના દિવસનો બીજો અહેવાલ સમયસર આયોગને રજૂ કરવાનો રહેશે.
- પ. ઉપર દર્શાવેલ બાબતો ઉપરાંત આ સાથે સામેલ રાખેલ એનેક્સર-૧ તથા ૨ માં દર્શાવ્યા મુજબની કામગીરી કરવાની રહેશે.
- ક. ચૂંટણી નિરીક્ષકશ્રીને આપવામાં આવેલ પુસ્તિકાઓ તથા જરૂરી સાહિત્ય તેઓશ્રીએ ચૂંટણી પ્રક્રિયા પૂર્ણ થયા બાદ પરત કરવાનું રહેશે.
- ગ. રાજ્ય ચૂંટણી આયોગ જરૂર જણાયે ચૂંટણી નિરીક્ષકશ્રીઓની બ્રીફીંગ માટે બેઠકનું આયોજન કરશે જેમાં ઉપસ્થિત રહેવા વિનંતી છે.

રાજ્ય ચૂંટણી આયોગના હુકમથી,

**મહેશ જોશી,**

સચિવ

રાજ્ય ચૂંટણી આયોગ, ગાંધીનગર.